

سراحدی ماہنامہ نمبر

۲۹

بعثت نبوت کے مقصد

عارف باللہ حضرت مولانا شاہ محمد اختر صاحب دہلی برکات

انقضاء امدادیہ اشرفیہ

ناشر:

الاکسٹریٹرسٹ انٹرنیشنل

کراچی • لاہور • اسلام آباد • پشاور • بہاولنگر • بنوں



لاہور آفس: یادگار خانقاہ امدادیہ اشرفیہ

پوسٹ نمبر 2074 ایم اے پوسٹ کوڈ نمبر 54000 - 6370371 - 042-6373310



بعثت نبوت
کے مقاصد

عارف باللہ حضرت سیدنا شاہ حکیم محمد اختر صاحب مدظلہ العالی
ص ۱۰۰ دا برکت تہم



نام و علقہ _____ بعثت نبوت کے مقاصد
 مؤلف _____ عارف باللہ حضرت اقدس
 ناشر _____ اختر برسات انٹرنیشنل
 اشاعت دوم _____ ذیقعد 1421 ہجری

مننے کے پتے

مواظف کی ترسیل بذریعہ ڈاک صرف ان پتوں سے ہوتی ہے۔

یادگار خانقاہ امدادیہ شرفیہ لاہور

یا تقابل چڑیا گھر، شاہراہ قائد اعظم، لاہور

پوسٹ نمبر: 2074 پوسٹ کوڈ نمبر: 54000 فون: 6373310-لیکس: 042-6370371

نمبرن احیاء (ریٹو) نقیہ آباد، بانسہ پورہ لاہور۔ پوسٹ کوڈ: 54920
 042-6861584, 042-6551774

خلیفہ مجاز: عارف باللہ حضرت اقدس

مولانا شاہ حکیم محمد اختر صاحب علمت نام

ڈاکٹر
 عبداللہ تقیمی

راجوان
 اشاعت

32 راجپوت بلاک نقیہ آباد، باغبان پورہ لاہور ☎ : 6861584-6551774

فہرست

صفحہ

عنوان

- عرض مرتب
- مستی قہر و عذاب
- اصلاح قلب کی اہمیت
- طواف بیت الرب اور طواف رب البيت
- مسلمان بیت اللہ کو نہیں اللہ کو سجدہ کرتے ہیں
- علامہ شامی کی اولیاء اللہ سے عقیدت اور سمت کعبہ کا ایک منہ
- اذِیذَقْ اِبْدَہِیْمُ الْقَوَاعِدَ کِی تَفْسِیْر
- حضرت ابراہیم علیہ السلام اور حضرت اسماعیل علیہ السلام کے نام ساتھ ساتھ نازل نہ فرماتے کا راز
- رَبَّنَا قَبَّلْ مِنَّا مِیْنِ اَنْبِیَاءِ کِی شَانِ عِبْدِیْتِ کَا ظہور ہے
- اِنَّکَ اَنْتَ السَّمِیْعُ الْعَلِیْمُ کِی تَفْسِیْر
- سمیع و علیم کا ربط۔
- رَبَّنَا وَاَجْعَلْنَا مُسْلِمِیْنِ لَکَ سے کیا مراد ہے؟
- تمام مناسک حج و عمرہ سے بتاتے گئے۔
- کعبہ شریف زمین کے بالکل وسط میں ہے۔
- تَفْسِیْرُ تَبَّ عَلَیْنَا
- انبیاء علیہم السلام کی توبہ سے کیا مراد ہے؟

عنوان

مفہوم

- تو اب اور رحیم کے تقدم و تاخر کے دو عجیب نکتے
- فرقہ معزولہ کا رد
- غفور اور ودود کا ربط
- مقاصد بعثت نبوت
- يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ سے مکاتب قرآن اور دارالعلوم کا ثبوت
- وَيُذَكِّرُهُمْ سے خانقاہوں کے قیام کا ثبوت
- تعلیم اور تزکیہ کے تقدم و تاخر کے اسرار عجیبہ
- تعلیم کتاب میں حکمت کی اہمیت
- حکمت کی پانچ تفسیریں
- دخول مسجد کی دُعا اور قعدہ میں تشہد کے رموز
- مسجد سے نکلنے وقت روزی مانگنے کا راز
- صَلُّوا كَمَا رَأَيْتُمُونِي أُصَلِّي کی شرح اور طریق السنۃ کی تعلیم
- حکمت کی تیسری تفسیر
- حضرت شاہ عبدالغنی صاحب رحمۃ اللہ علیہ کی حکمت دینیہ
- حکمت کی چوتھی تفسیر
- حکمت کی پانچویں تفسیر
- تفسیر اِنَّكَ اَنْتَ الْعَزِيزُ الْحَكِيمُ

عرض مرتب

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ

دینی انخطاط کے اس دور کا ایک بہت بڑا المیہ یہ بھی ہے کہ مختلف شعبہ ہائے دین میں خدمات انجام دینے والے بعض حضرات صرف اپنے ہی شعبہ کو عین دین سمجھ کر دوسرے شعبوں کو بہ نظر استخفاف دیکھتے ہیں اور گویا کُلُّ جَذْبٍ بِمَا لَدَا فِيهِمْ قَدْ حُوِّنَ کے مصداق ہیں حالانکہ دین کا ہر شعبہ اپنی جگہ اہم ہے مکاتب قرآن اور مدارس علمیہ بھی دین کے شعبے میں دعوت تبلیغ بھی دین کا شعبہ ہے، خانقاہیں بھی دین کا شعبہ ہیں جہاں اصلاح و تزکیہ نفوس کا کام انجام دیا جاتا ہے جس پر قبول اعمال کا مدار ہے۔

مرشدنا و مولانا عارف باللہ حضرت شاہ حکیم محمد اختر صاحب امت برکاتہم نے ۱۳ رزیح الثانی ۱۴۱۷ھ بمطابق ۲۰ اگست ۱۹۹۶ء بروز جمعہ گیارہ بج کر ۴۵ منٹ پرفاتحہ امدادیہ اشرفیہ گلشن اقبال میں مسجد اشرف کی محرابِ نہایت جامع اور عالمانہ بیان فرمایا اور آیت یَسْتَلُوْا عَلَیْهِمْ اٰیٰتِكَ وَیُعَلِّمُهُمُ الْكِتٰبَ وَ الْحِكْمَةَ وَیُذِکِّرُهُمْ سے ثابت فرمایا کہ مکاتب قرآنی و مدارس دینیہ و خانقاہیں بعثت نبوت کے مقاصد میں سے ہیں حضرت والا کا بیانِ علم و عشق کا مرقع، حقائق دینیہ کا منظر اور افکار و عقائد باطلہ کا قاطع تھا اور حضرت والا کے سوز و درد و کیف عشق میں ڈوبا ہوا جس سے سامعین کے قلوب سرشار اور آنکھیں اشکبار تھیں۔

ہاں کیلئے منہ کو آتے ہیں تری آواز سے

کس قیامت کی ٹرپ اُف تیرے افانے میں ہے

(جامع)

بہت اہل علم حضرات نے وعظ کے بعد فرمایا کہ جس آیت شریفہ سے حضرت ملامت برکاتہم نے مقاصد بہشت نبوت کو ثابت فرمایا ہے ہماری نظر کبھی اس طرف نہیں گئی تھی۔ یہ عظیم شان و لالہ ناقابلِ رد ہیں۔

احقر راقم الحروف نے بیان کو مرتب کیا اور اس کا نام بہشت نبوت کے مقاصد (قرآن پاک کی روشنی میں) تجویز کیا گیا۔ حتیٰ تعالیٰ شرف قبول عطا فرمائیں اور حضرت والا کے فیوض و برکات تاقیامت جاری رکھیں اَطَالَ اللهُ بَقَاءَهُ وَادَامَ اللهُ فَيُوضَهُ وَبَدَّدَ كَاتَهُ اِلَى يَوْمِ الْقِيَامَةِ آمِينَ بِحُرْمَةِ سَيِّدِ الْمُرْسَلِينَ صَلَّى اللهُ عَلَيْهِ وَسَلَّمَ۔
احقر تیسرے عشرت جمیل ثقب بہ میر عفا اللہ عنہ

خادم

حضرت مولانا شاہ حکیم محمد اختر صاحب امت برکاتہم
خانقاہ امدادیہ اشرفیہ گلشن اقبال (۲) کراچی

حقیقت خانقاہ

اہل دل کے دل سے نکلے آہ آہ

بس وہی اختر ہے اصلی خانقاہ

برکات سفر دینی

مانا کہ بہت کیف ہے خُب الوطنی میں

ہو جاتی ہے مے تیز غریب الوطنی میں

(حضرت مولانا شاہ حکیم محمد اختر صاحب امت برکاتہم)

بعثت نبوت کے مقاصد قرآن پاک کی روشنی میں

الْحَمْدُ لِلَّهِ وَكَفَى وَسَلَّمَ عَلَىٰ عِبَادِهِ الَّذِينَ اصْطَفَىٰ أَمَّا بَعْدُ
فَاَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللّٰهِ الرَّحْمٰنِ الرَّحِیْمِ
اِذْ يَدْعُهُمْ اِلٰهَهُمْ الْقَوَاعِدُ مِنْ الْبَيْتِ وَاَسْمِعِیْلُ مَا رَبَّنَا تَفَعَّلْنَ
وَمَا اِثْلُكَ اَنْتَ السَّمِیْعُ الْعَلِیْمُ ۝ (پ ۱ 'سورة البقره)

پچھلے مجلہ کو یہ آیت میں نے تلاوت کی تھی مگر اس کی تفسیر نہ ہو سکی کہ مضامین
دوسرے آگے اور بارش پر نہ بادلوں کو اختیار ہے نہ کانوں کو اختیار ہے۔ جب
حکم ہو جاتا ہے تو وہی بادل پانی برساتے ہیں اور وہی بادل پتھر برساتے ہیں بجلتے
منفید بارش کے اور جہاں برسنے کی امید ہوتی ہے وہاں سے دور بھاگ کر دوسری جگہ
بارش کر دیتے ہیں۔ اسی طرح مضامین کی آمد بھی اللہ تعالیٰ کے اختیار میں ہے۔ دعا
کر کے بٹھیے جاتا ہوں کہ جو مضمون آپ کے بندوں کے لئے منفید ہو وہی دل میں عطا فرما
دیجئے میں خود بیان نہیں کرتا، بھیک مانگ کر بیٹھتا ہوں جو مالک بھیک دے گا
وہی ہم آپ کو پیش کر دیں گے۔ ایک بھکاری اور ایک فقیر کے پاس کیا ہے مولانا
رومی رحمۃ اللہ علیہ فرماتے ہیں۔

بجز چیزے کہ دادی من چہ وارم

جو کچھ آپ نے عطا فرمایا ہے اس کے علاوہ اور میں کیا رکھتا ہوں۔

چہ می جوتی زجیب و آستینم

آپ میری جیب آتین کی تلاشی نہ لیجئے آپ کو تو سب معلوم ہے جو کچھ آپ دیں گے
وہی تو ہم پائیں گے اور مولانا رومی نے عرض کیا۔

برکف من نہہ شراب آتیش

اسے خدا اپنی محبت کی تیز دالی شراب میرے ہاتھ پر رکھ دیجئے۔ آگ والی تیز دالی
نہایت گرم اپنی شراب محبت میرے ہاتھ پر رکھ دیجئے۔
بعد ازیں کرو فرستانہ ہیں

اس کے بعد میری متانہ شان و شوکت کو دیکھئے۔ ہم فقروں کے پاس کیا ہے اگر آپ
اپنی محبت کا جام ہم کو نہ پلائیں گے تو ہم کہاں سے مستی لائیں گے؟

ہاں ایک دوسری مستی آسکتی ہے اگر آپ کا کرم نہ
مستی قہر و عذاب | ہو تو گنناہوں کی مستی آسکتی ہے۔ مولانا رومی فرماتے ہیں۔

از شراب قہر چوں مستی دہی

جس پر آپ عذاب نازل کرنا چاہتے ہیں تو اس کو اپنے عذاب کی مستی دیتے
دیتے ہیں۔ وہ قہر الہی ہوتا ہے۔ ایسا شخص کیا کرتا ہے؟ ہر جگہ گنناہ تلاش کرتا ہے۔ نیڈیوں
کو تلاش کرتا ہے حسینوں کو تلاش کرتا ہے۔

نیمت ہارا صورت ہستی دہی

جو فانی حسین ہیں وہ ان کے حسن پر پاگل ہو جاتا ہے تو جب تعاضا گناہ کا شدید ہوتو
سمجھ لو اللہ تعالیٰ کے قہر اور عذاب کی بارش شروع ہو گئی۔ جلدی کسی اللہ والے کے پاس
خانقاہوں میں چلے جاؤ اور دو رکعت توبہ پڑھ کر خدا سے اس بد مستی اور قہر والی مستی سے
پناہ مانگو۔

مستی دو قسم کی ہے ایک بدستی اور ایک خوش مستی۔ خوش مستی وہ ہے جو مالک پر فدا ہو اور گناہ سے نظر بچا کر مست رہے کہ کیا آپ کا کرم ہے کہ آپ نے اپنی راہ میں خم اٹھانے کی توفیق دی۔ کہاں یہ میری قسمت، میرا پہلا شعر پہلے حج کا ہے۔ جب پہلا طواف نصیب ہوا تو میں نے اپنے مالک رب البیت کو یہ شعر پیش کیا۔

کہاں یہ میری قسمت یہ طواف تیرے گھر کا

میں جاگتا ہوں یا رب یا خواب دیکھتا ہوں

جس کو اللہ پر فدا ہونا نصیب ہو جاتے سمجھ لو کہ اس کو صبح مستی ملی ہے اولیاء اللہ والی مستی ملی ہے، مقبولین بارگاہ کی مستی ملی ہے اور جس پر گناہ کی مستی سوار ہوتی ہے۔ یہ اللہ کے مردود بندوں کی مستی ہے۔ عذاب الہی اور قہر الہی کی مستی ہے۔ ڈر جاؤ۔ جب مجھی دیکھو کہ تقاضا معصیت کا شدید ہو رہا ہے تو رونا شروع کر دو کہ اے خدا اس قہر کی مستی سے ہم کو پاک فرما دے۔

تو اللہ سبحانہ و تعالیٰ اپنے دو پیغمبروں کا واقعہ
اصلاحِ قلب کی اہمیت

بیان فرماتے ہیں۔ دیکھتے دل کی اصلاح جو ہے نہایت اہم چیز ہے۔ اگر دل کی اصلاح نہ ہو تو کعبہ شریف میں بھی مزہ نہیں آتے گا۔ اللہ کے گھر کا وہی مزہ لیتا ہے جو گھر والے سے محبت رکھتا ہے۔ آپ کسی کے گھر جاتیں لیکن اگر گھر والے سے محبت نہیں تو مزہ نہیں آئے گا۔ اس لئے میرے شیخ شاہ عبدالغنی صاحب رحمہ اللہ علیہ فرماتے تھے کہ ایک شخص نے ایک بزرگ سے کہا کہ میں حج کرنے جا رہا ہوں فرمایا فرض حج کر لیا؟ عرض کیا جی ہاں کر لیا۔ تو اس بزرگ نے فرمایا کہ جس کے گھر جا رہے ہو کیا اس گھر والے سے تمہاری جان پہچان ہے کہا جان پہچان تو نہیں ہے

فرمایا کہ ایک سال میرے پاس رہ جاؤ۔ ایک سال کے بعد جب گئے تو اتنا مزہ آیا کہ دس بارہ جو حج کئے تھے اس کے سامنے کچھ نہیں تھے۔ جتنی زیادہ اللہ تعالیٰ کی معرفت اور محبت ہوگی اتنی ہی کعبہ کی عظمت اور اس کا مزہ آئے گا۔

طوافِ بَیْتِ الرَّبِّ اور طوافِ رِبِّ الْبَیْتِ | اولیاء اللہ کو بیٹ

رہ جاتا ہے۔ اللہ والے بیٹ اللہ کا خالی اللہ کے گھر کا طواف نہیں کرتے یہ صاحبِ خانہ کا بھی طواف کرتے ہیں۔ ان کو خالی گھر کی زیارت نصیب نہیں ہوتی، بصیرتِ قلب سے صاحبِ خانہ کی بھی زیارت ہوتی ہے۔ مولانا رومی رحمۃ اللہ علیہ فرماتے ہیں۔

حج کروں زیارت خانہ بود

جو کعبہ کو دیکھ لے عرفات کے میدان میں پہنچ جائے اس کا حج ہو جاتا ہے لیکن۔

حج رب البیت مردانہ بود

حج رب البیت کنا جو گھر والا ہے اس کی زیارت کرنا یہ اولیاء اللہ کا کام ہے۔

مسلمان بیٹ اللہ کو نہیں اللہ کو سجدہ کرتے ہیں | اسی لیے میرے

کہ ایک ہندو نے کہا کہ مولوی صاحب ہم کو پتھر کے بت پوجنے سے منع کرتے ہو لیکن آپ کا کعبہ شریف جہاں آپ لوگ سجدہ کرتے ہو وہ بھی تو پتھر کا ہے۔ پھر ہم میں اور آپ میں کیا فرق ہے ہمارے اور تمہارے درمیان کیا فرق ہے۔ میں پتھر کا بت پوجتا ہوں اور تم کعبہ شریف جو پتھر کا ہے وہاں سجدہ کرتے ہو۔ یہ واقعہ میرے مرشدِ اول حضرت مولانا شاہ عبدالغنی صاحب رحمۃ اللہ علیہ نے بیان فرمایا۔ ان مولانا نے ہندو کو جواب دیا۔

کافر ہے جو سجدہ کرے بُت خانہ بگھر کر
اگر ہم کعبہ کو سجدہ کریں تو ہم کافر ہو جائیں۔

کافر ہے جو سجدہ کرے بُت خانہ بگھر کر
سر رکھا ہے ہم نے درجانا نہ سمجھ کر

ہم نے تو محبوب کی چوکھٹ پر سر رکھا ہے کہ میرے محبوب کا گھر ہے۔ ہم گھر کو سجدہ نہیں کرتے
گھر والے کو سجدہ کرتے ہیں۔ یہ تو محض سمت ہے۔ یہ تو ہمارے محبوب نے رُخ بتایا ہے کہ
جب کعبہ کی طرف تمہارا رُخ ہوگا تو تمہاری نماز بھی قبول، سجدہ بھی قبول۔ یہ رُخ اللہ تعالیٰ
نے متعین فرمایا ہے۔ بیت اللہ کو سجدہ کرنے کو خدا نے نہیں فرمایا! اللہ تعالیٰ نے یہ نہیں فرمایا
کہ بیت اللہ جو ہے یہ اللہ ہے فرمایا کہ یہ تو ہمارا گھر ہے۔ طواف کرنے کے لئے حج کے ارکان
ادا کرنے کے لئے اس کو خدا مت بگھنا۔ اسی لئے آپ صلی اللہ علیہ وسلم نے جب حجر اسود
کا ہوس لیا تو آپ رونے لگے تو حضرت عمر رضی اللہ عنہ بھی رونے لگے۔ آپ صلی اللہ علیہ وسلم
نے فرمایا کہ اے عمر کیوں روتے ہو؟ عرض کیا کہ جب خدا کا رسول رو رہا ہے تو میں نہ ر دوں؟
اور حجر اسود کو میں اللہ فرمایا گیا بطور نشانی کے لیکن حجر اسود بھی خدا نہیں ہے یاد رکھو بیت اللہ
اور چھ رب البیت اور ہے۔ وہ تو رُخ ہے حکم ہے کہ اس طرف سجدہ کرو اس طرف
نماز پڑھو اور اگر کسی کو جگہ نہیں معلوم کہ کعبہ کس طرف ہے نہ قبلہ نما پاس ہے نہ کوئی بتانے
والا ہے تو تھری کرو، دل میں سوچو، دل میں طرف کو گواہی دے کہ اس طرف کعبہ ہے تو
انداز سے جو رُخ کرو گے نماز ہو جائے گی۔

علامہ شامی کی اولیاء اللہ سے عقیدت اور سمت کعبہ کا ایک مسئلہ
رحمۃ اللہ علیہ

نے ایک باب باندھا ہے۔ باب کرامات الاولیاء۔ فرماتے ہیں کہ اگر کعبہ اٹھ کر کسی ولی اللہ کی زیارت کو چلا جائے تو نماز کیسے ہوگی۔ دیکھ لو شامی جلد ۱ میں۔ فرماتے ہیں کہ کعبہ اگر اٹھ کر کہیں چلا بھی جاتے تو جس زمین پر کعبہ شریف ہے جس کو بناوا براہیمی کہا جاتا ہے۔ اس زمین سے آسمان تک سب کعبہ ہے لہذا وہی رُخ کافی ہے۔ علامہ شامی کی تحقیق دیکھئے کہ کرامات اولیاء کے یہ بڑے بڑے علماء کیسے معتقد ہیں۔

اِذْ يَرْفَعُ اِبْرٰهِيْمَ الْقَوَاعِدَ كِى تَفْسِيْرٍ
 تو اللہ سبحانہ و تعالیٰ نے
 دو پیغمبروں کا حال بیان

فرمایا کہ اِذْ يَرْفَعُ اِبْرٰهِيْمَ الْقَوَاعِدَ جب حضرت ابراہیم علیہ السلام کعبہ کی دیواریں اٹھا رہے تھے قواعد جمع ہے قاعدہ کی اور قاعدہ کے معنی ہیں بنیاد۔ حضرت حکیم الامت مجدد ملت مولانا اشرف علی صاحب نانوی نے بیان القرآن میں قواعد کا ترجمہ دیوار فرمایا اور فرمایا کہ اشرف علی قواعد کا ترجمہ دیواروں سے کیوں کر رہا ہے۔ اس کی وجہ اِذْ يَرْفَعُ ہے۔ جب بنیاد سے چیز آگے اٹھتی ہے بلند ہوتی ہے تو اسی کا نام دیوار ہے۔ لہذا رفعت قاعدہ مستلزم ہے دیوار کو یعنی جب بنیاد اوپر اٹھتی ہے تو دیوار کہلاتی ہے۔ لہذا حضرت نے قواعد کا ترجمہ دیوار کیا اور وجہ بھی بتادی۔

حضرت ابراہیم اور حضرت اسماعیل علیہما السلام کے نام ساتھ ساتھ نازل نہ فرمانے کا راز پھر

ابراہیم علیہ السلام کا نام اور حضرت اسماعیل کا نام اللہ تعالیٰ نے ساتھ ساتھ نازل نہیں فرمایا۔ اِذْ يَرْفَعُ اِبْرٰهِيْمَ كِى بَعْدَ الْقَوَاعِدَ مِنْ اَوْرَ الْيَنْتِ مِیْنِ الْفَاذِ اور نازل فرمائے پھر وَاسْمَاعِيْلُ كِى اَخْرَجُوْا مِنْ نَاذِلْ كِىَا مُمْغَسْرٍ عَظِيْمٍ اَمَّا اَوْسَى رَحْمَةُ اللّٰهِ عَلَيْهِ نَعْنَى فَرَمَا كِىَا كِىَا

باپ بیٹے دونوں ایک ساتھ بنا رہے تھے تو دونوں کا نام ساتھ ساتھ کیوں نازل نہیں فرمایا
 ابراہیم علیہ السلام کے لفظ کو نازل فرما کر اسماعیل کے لفظ کو ذرا فاصلے سے نازل کیا اور بیچ میں تین
 لفظ القواعد اور من اور البیت بڑھا دیئے تاکہ امت یہ نہ سمجھے کہ تمیر کعبہ میں حضرت ابراہیم علیہ السلام
 اور حضرت اسماعیل علیہ السلام دونوں برابر کے درجے میں شامل ہیں۔ بلکہ قیامت تک امت
 کو یہ معلوم ہو جائے کہ اصل تمیر حضرت ابراہیم علیہ السلام کی ہے اور اسماعیل علیہ السلام ان کے معین
 کے درجے میں ہیں۔ **لَمَّا نَسُوا مَا كَانُوا يَعْبُدُونَ** وہ اس وقت چھوٹے تھے
 اور ان کے معین و مددگار تھے۔ مددگار اور ہوتا ہے اصل تمیر کرنے والا مستری اور ہوتا ہے۔
 اللہ تعالیٰ اس منیر عظیم علامہ اسی بعد اسی مضقی بغداد کو جزائے عظیم دے اور ان کی تمیر کو نور سے
 بھر دے۔ کتنا پیارا نکتہ بیان کیا کہ دونوں پیغمبروں کے ناموں میں ذرا سا فاصلہ کر دیا تاکہ دونوں میں
 مساوات لازم نہ آئے، باقی کعبہ میں اور معین تمیر کعبہ میں برابری لازم نہ آتے اور معلوم ہو کہ
 کعبہ اصل میں ابراہیم علیہ السلام کی تمیر ہے اور اسماعیل علیہ السلام ان کے معین و مددگار ہیں۔

رَبَّنَا تَقَبَّلْ مِنَّا میں انبیاء کی شانِ عبدیت کا ظہور ہے | پھر ان لوگوں
 نے دونوں

پیغمبروں نے دعا کی **رَبَّنَا تَقَبَّلْ مِنَّا** اِنَّكَ اَنْتَ السَّمِيعُ الْعَلِيمُ اے ہمارے
 رب ازراہ کرم ہمارے اس عمل کو قبول فرما لیجئے۔ تقبل باب تفضل ہے جس میں نامیت تکلف
 کی ہے جس کے معنی ہوتے کہ تکلف قبول فرما لیجئے۔ ہماری قابلیت کو نہ دیکھتے۔ آپ کی
 عظمت غیر محدود کے شایان شان ہماری تمیر نہیں ہے۔ آپ کے کعبہ کرم کی جو شان ہے
 ویسی تمیر ہم سے نہ ہو سکتی۔ لیکن آپ ازراہ کرم قبول فرما لیجئے۔

إِنَّكَ أَنْتَ السَّمِيعُ الْعَلِيمُ كِتَابِ تَفْسِيرِ إِنَّكَ أَنْتَ السَّمِيعُ الْعَلِيمُ كِتَابِ تَفْسِيرِ

والے جانتے والے ہیں۔ ان دونوں میں سے اور علیم کے نزول کی وجہ بیان کی کہ اللہ تعالیٰ نے یہاں اپنی یہ دو صفات کیوں نازل فرمائیں۔ إِنَّكَ أَنْتَ السَّمِيعُ الْعَلِيمُ مِّنْ مَّيْمَنَةِ يَدِكَ عَوَاتِقَنَا آپ ہماری دُعا کو سُن رہے ہیں۔ وَعَلَيْكُمْ بَيْنَاتِنَا اور ہماری نیت سے آپ باخبر ہیں کہ ہم نے آپ ہی کے لئے یہ کسب بنایا ہے۔ سبحان اللہ! کتنی پیاری تفسیر کی۔

اور سَمِيعٌ وَعَلِيمٌ میں ایک خاص ربط ہے۔
سَمِيعٌ وَعَلِيمٌ كِتَابِ تَفْسِيرِ
دُنیا میں آدمی بعض وقت سنا تو ہے لیکن

دل کے حال سے باخبر نہیں ہوتا۔ سَمِيعٌ تو ہوتا ہے علیم نہیں ہوتا مثلاً ایک شخص دوسرے شخص کے سامنے اس کی خوب تعریف کر رہا ہے لیکن دل میں بغض رکھتا ہے تو دوسرا شخص سن تو رہا ہے لیکن دل کے بغض سے بے خبر ہے۔ سَمِيعٌ تو ہے علیم نہیں اور اللہ تعالیٰ کے لئے یہ محال ہے کیونکہ وہ ہر ظاہر و باطن سے باخبر ہیں لہذا دونوں بغیر دلوں نے سَمِيعٌ کے بعد علیم فرمایا کہ آپ ہماری دُعا کو سن بھی رہے ہیں اور ہمارے دل کے حال سے بھی باخبر ہیں کہ ہم نے صروت آپ کے لئے کتب تفسیر کی ہے

رَبَّنَا وَاجْعَلْنَا مُسْلِمِينَ لَكَ سے کیا مراد ہے؟ اس کے

پیغمبروں نے دُعا مانگی رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُّسْلِمَةً لَّكَ حَکِيمٌ الامت حضرت تھانوی رحمہ اللہ علیہ فرماتے ہیں کہ وَاجْعَلْنَا مُسْلِمِينَ لَكَ سے کیا مراد ہے؟ کیونکہ مسلمان تو وہ تھے جنہیں پیغمبر تو مسلمان ہی ہوتا ہے۔ وَاجْعَلْنَا مُسْلِمِينَ لَكَ کے معنی یہ نہیں ہیں کہ ہم کو مسلمان بنا دیجئے بلکہ یہ معنی ہیں کہ مسلمان تو ہم ہیں ہی اسے اللہ ہم

دونوں کو آپ اپنا اور زیادہ مطیع و فرماں بردار بنایا جیسے۔ ہمارے اخلاص میں اور زیادہ ترقی عطا فرمائیے جو ایمان و یقین اور اطاعت منکام اس وقت ہمیں حاصل ہے اس سے اور زیادہ اعلیٰ درجہ کا عطا فرمادیجئے۔ یہاں یہ مراد ہے۔ اس لئے صرف ترجمہ دیکھنا کافی نہیں ترجمہ کے ساتھ تفسیر دیکھنا بھی ضروری ہے اور تفسیر میں کوئی بات سمجھ میں نہ آئے تو علماء سے پوچھنا چاہیے ورنہ آدمی بالکل غلط معنی سمجھتا ہے مسلمان کے بارے میں وہ سوچے گا کہ نبی تو مسلمان ہوتے ہی ہیں پھر وہ مسلمانین لکے کی دعا کیوں کر رہے ہیں لیکن تفسیر سے معلوم ہوا کہ اس سے مراد اخلاص و اطاعت و فرماں برداری میں ترقی کی طلب ہے۔

تمام مناسک حج و عمرہ بتائے گئے | **وَأَرْسَلْنَا سَيْكَنَا** اور ہم کو حج کے احکام بھی بتلا دیجئے کہ حج

کس طرح کیا جائے طواف کس طرح کریں منیٰ میں کب قیام کیا جائے اور وقف عرفات کا دن اور رات اور قیام مزدلفہ عرض حج کے پورے احکام اور طریقے ہمیں بتا دیجئے۔ **أَرْسَلْنَا سَيْكَنَا** میں تمام احکام حج شامل ہیں۔ اس لئے مفسرین کہتے ہیں کہ آپ حج میں جتنے کام کرتے ہیں یہ کوئی من گھڑت اور خیالی پلاؤ نہیں ہے بلکہ جبرئیل علیہ السلام کو بھیج کر اللہ تعالیٰ نے حج کا پورا طریقہ اور احکام بتائے۔

اور کعبہ شریف جہاں واقع ہے وہ پورے عالم کا وسط ہے | **وَأَرْسَلْنَا سَيْكَنَا** اور کعبہ شریف زمین کے بالکل وسط میں ہے

کا وسط ہے۔ آج دُنیا کے سائنس اور پوری دُنیا کے کفر جیران ہے کہ زمین کے بالکل چوں بیچ بالکل وسط میں کعبہ شریف کیسے بنایا گیا جب کہ اس وقت پیمائش کے آلات نہیں تھے سائنس کی ترقی نہیں تھی لیکن اللہ تعالیٰ نے جبرئیل علیہ السلام کے ذریعہ حضرت ابراہیم علیہ السلام

کو بتا دیا کہ یہاں کعبہ کی بنیاد رکھو جو وسط ہے دنیا کا اور آریٰ مَا مَنَّا بِسُكْنَا دُونَ مَبْرُورِیْنَ كِی دُعا ہے لہذا ان کی دُعا کے صدقہ میں اللہ تعالیٰ نے ہذریعہ جبریل علیہ السلام تمام مناسک حج اور پورا طریقہ حج وغیرہ کا بتایا۔ آج ہم لوگ جو حج کر رہے ہیں یہ پورا طریقہ جبریل علیہ السلام کا بتایا ہوا ہے جس سے سرورِ عالم صلی اللہ علیہ وسلم نے ہم سب کو آگاہ فرمایا۔

تَفْسِیْرُ تُّبِّ عَلَیْنَا

وَتُّبِّ عَلَیْنَا اور ہم پر توجہ فرمائیے یعنی اپنی توجہ و مہربانی کو ہم پر قائم رکھئے۔ تُّبِّ عَلَیْنَا کی تفسیر علامہ آوسی نے فرمائی ہے اِنِّیْ وَفَقْنَا لِلشُّوْبَةِ یعنی ہم کو توفیق توبہ دیجئے۔ مفسرین کہتے ہیں کہ اللہ تعالیٰ کی توجہ سے مراد توفیق توبہ ہے۔ جس کو توفیق توبہ نہیں ہے وہ اللہ کی رحمت اور مہربانی سے بہت دور ہے، مقام بُسْمِیْنِ مُسْتَلَا ہے۔

اَسْبَابُ عَلَیْمِ السَّلَامِ كِی تُوْبَةُ سَے كِیَا مُرَادُ هِیْ | یہاں پر علامہ آوسی نے

پہنچنے سے تو گناہ کا ارتکاب نہیں ہو سکتا کیونکہ نبی تو معصوم ہوتا ہے۔ پھر یہاں دونوں پیغمبر کیوں توفیق توبہ مانگ رہے ہیں۔ اس کا جواب یہ دیا کہ عوام کی توبہ اور ہے، خواص کی توبہ اور ہے اور یہاں نہ عوام کی توبہ مراد ہے نہ خواص کی بلکہ یہ انھیں انھوں اس کی توبہ ہے یعنی عام مسلمانوں کی توبہ ہوتی ہے گناہوں سے الرَّجُوعُ مِنَ الْمَعْصِیَةِ إِلَى الطَّاعَةِ اور خواص امت کی توبہ ہوتی ہے غفلت سے الرَّجُوعُ مِنَ الْغَفْلَةِ إِلَى الذِّكْرِ ہے اور یہ توبہ انھیں انھوں اس کی ہے یعنی پیغمبروں کی توبہ ہے جس کا ترجمہ ہو گا اور ہمیں توفیق توبہ دیجئے لِرَفْعِ الدَّرَجَاتِ وَ الشَّدَقِیْ فِی الْمَقَامَاتِ یعنی ہم قرب کے جس مقام پر اب ہیں اس میں اور ترقی عطا فرمائیے اور ہم دونوں کے درجات اور بلند کر دیجئے ہماری

مقامِ قرب میں اور ترقی دیکھتے۔ دیکھتے تفسیر روح المعانی: خوب سمجھ لیں کہ یہ توفیقِ توبہ گناہ سے نہیں ہے کیونکہ نبی مصوم ہوتے ہیں ان سے گناہ صادر ہی نہیں ہوتے۔ اگر اکابر کی تفسیر نہ دیکھی جاتیں تو آدمی کو اشکال پیدا ہو جائے گا کہ پیغمبر آخر کس بات کی توبہ مانگ رہے ہیں۔ علامہ آوسی نے تفسیر روح المعانی میں اتنے بڑے اشکال کو دو جملوں میں حل کر دیا کہ پیغمبروں کی توبہ لِدَفْعِ الذَّرَجَاتِ وَالشَّرِّ فِي الْمَقَامَاتِ ہے یعنی دفع درجات اور مقامِ قرب میں ترقی کی درخواست ہے۔

توابع رحیمہ کے تقدم و تاخر کے دو عجیب نکتے | إِنَّكَ أَنْتَ الشَّابُّ

الذَّحِيظَةُ اور بے شک آپ تو اب بھی ہیں رحیم بھی ہیں یعنی آپ توجہ فرماتے والے مہربانی فرماتے والے ہیں۔ مفسرین لکھتے ہیں کہ اللہ تعالیٰ نے توابع کو پہلے کیوں نازل کیا اور وحیدہ کو بعد میں کیوں نازل کیا۔ اس کا عجیب نکتہ بیان فرمایا جو قابلِ وجد ہے دوستو سن لو پھر نہ کہنا ہمیں خیر نہ ہوتی۔ اس تقدم و تاخر کا راز یہ ہے کہ جس پر اللہ رحمت نازل کرتا ہے اسے پہلے توفیقِ توبہ دیتا ہے۔ توابع کو اللہ تعالیٰ نے اس لئے مقدم فرمایا کہ ہم جس پر رحمت نازل کرتے ہیں پہلے اس کو توفیقِ توبہ دیتے ہیں اور توبہ کے ساتھ ہی رحمت نازل فرماتے ہیں۔ توفیقِ توبہ اور نزولِ رحمت دونوں ساتھ ساتھ چلتے ہیں۔ آگے آگے توفیقِ توبہ اور ساتھ ملا ہوا نزولِ رحمت۔ دونوں آپس میں ایک دوسرے کے جارا اور جبران یعنی پڑوسی ہیں ایک دم ملے ہوئے آتے ہیں۔ توفیقِ توبہ اور رحمت کا نزول ساتھ ساتھ ہوتا ہے۔ جس نے اللہ سے معافی مانگ لی وہ سایہ رحمت میں آگیا، ایک سیکنڈ کی دیر نہیں ہوتی۔ توفیقِ توبہ شروع ہوتی، بندہ نے استغفر اللہ کہا اور نزولِ رحمت ساتھ ساتھ شروع ہو گیا۔

ایک سیکنڈ کی تاخیر نہیں ہوتی۔ لیکن توفیقِ توبہ چونکہ مقدم ہے خواہ ایک سیکنڈ ہی کے درجہ میں
ہی اس لئے اللہ تعالیٰ نے تواب کو مقدم کیا اور رحیمہ کو موخر فرمایا۔

دوسری وجہ علامہ آوسی رحمۃ اللہ علیہ نے یہ بیان فرمائی
فرقہ معتزلہ کا رد کہ فرقہ معتزلہ ایک گمراہ فرقہ ہے جس نے یہ دعویٰ کیا کہ

جو بندہ اللہ تعالیٰ سے توبہ کرے تو اللہ تعالیٰ کو اس کی توبہ قبول کرنا قانوناً لازم ہے اس
کو معاف کرنا اللہ پر نعوذ باللہ فرض ہے۔ اس لئے سچوہ سو برس پہلے اللہ تعالیٰ نے یہ دو
لفظ تواب اور رحیمہ نازل فرمائے کیونکہ اللہ تعالیٰ کو علم تھا کہ آئندہ ایک نالائق فرقہ
معتزلہ پیدا ہوگا جو ایسا بے ہودہ دعویٰ کرے گا۔ مفسرین لکھتے ہیں کہ تواب اور رحیمہ
کے اس تقدم و تاخر میں اللہ تعالیٰ نے معتزلہ کا رد فرمادیا کہ اے نالائقو! اگر میں تمہاری
توبہ کو قبول کر لیتا ہوں تو یہ قانونی طور پر ٹھہر پر فرض نہیں ہے۔ میں رحیم ہوں شانِ رحمت سے
تمہاری توبہ کو قبول کرتا ہوں شانِ قانون سے نہیں شانِ ضابطہ سے نہیں۔ آہ! کیا بلاغت
ہے اللہ تعالیٰ کے کلام میں کیا بلاغت ہے فراد بکھو تو سہی بھلا کوئی انسانی کلام ایسا
ہو سکتا ہے! إِنَّكَ أَنْتَ الثَّوَابُ الرَّحِيمُ شانِ رحمت سے ہم بندوں کی توبہ
قبول کرتے ہیں۔

اسی طرح **ذَهْوُ الْعُقُورِ الْوَدُودُ**
غفور اور ودود کا ربط میں ایک خاص ربط ہے۔ میں پھول پو

کے تالاب میں اپنے حضرت شیخ کے کپڑے دھو رہا تھا حضرت مجدد میں تلاوت کر رہے
تھے تلاوت کرتے کرتے حضرت دُور کو آئے اور فرمایا حکیم اختر! جلدی آؤ۔ اس وقت ایک
عجیب و غریب علم عطا ہوا ہے۔ اللہ تعالیٰ فرماتے ہیں وَهُوَ الْعَفُورُ الْوَدُودُ تو اللہ تعالیٰ

نے اپنی بخشش کی صفتِ غفور کی صفت کے بعد دود و دود کیوں نازل فرمایا کہ اسے بندو معلوم ہے کہ ہم تم کو بہت کیوں معاف کرتے ہیں؟ کیونکہ ہم تم سے بہت زیادہ محبت کرتے ہیں حضرت نے فرمایا کہ دوسرا نام دود و دود جو نازل فرمایا یہ سبب ہے حضرت کا۔ یعنی اسے بندو! تمہیں ہم جلد معاف کیوں کرتے ہیں تو حضرت نے اپنی پوربلی زبان میں فرمایا تھا کہ مارے مارے یعنی مارے محبت کے میا کہتے ہیں پورب کی زبان میں محبت کو مات کو۔ کیا عجیب الہامی علم ہے کہ اللہ تعالیٰ نے غفور کے بعد دود و دود نازل فرما کر یہ بتا دیا کہ ہم تمہیں جو جلد معاف کرتے ہیں اس کی وجہ یہ ہے کہ ہمیں تم سے بے حد محبت ہے پالنے کی محبت ہے۔ جو تہی پاتا ہے تو اللہ تعالیٰ اس آبی کی بھی محبت دل میں ڈال دیتے ہیں کٹا پاتا ہے تو اس سے بھی محبت ہو جاتی ہے اور ہم رب العالمین تمہیں پالتے ہیں تو ہمیں تم سے محبت نہ ہوگی؟ جو ظالم تو یہی نہ کرے وہی خسارہ میں رہتا ہے۔

مقاصد بعثت نبوت | اس کے بعد دونوں پیغمبروں نے ایک دُعا مانگی۔
 رَبَّنَا وَابْعَثْ فِيهِمْ رَسُولًا مِّنْهُمْ لِيُؤْمِنُوا بِاللَّهِ
 ہماری اولاد اور خونی رشتوں میں ایک پیغمبر پیدا فرما یعنی سید الانبیاء حضور صلی اللہ علیہ وسلم کو
 مبعوث فرما اور وہ رسول کیا کام کرے گا اس کی بعثت کا کیا مقصد ہوگا۔ يَتْلُو عَلَيْهِمْ
 آیاتك آپ کے کلام کی آیات پڑھ کر لوگوں کو نساے۔ وَيُعَلِّمُهُمُ الْكِتَابَ اور
 آپ کی کتاب کی تعلیم دے۔

يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ
 سے مکاتب قرآن اور دارالعلوم کا ثبوت | دونوں پیغمبر دعا فرماتے ہیں۔
 رَبَّنَا وَابْعَثْ فِيهِمْ رَسُولًا مِّنْهُمْ

يَسْتَلُوا عَلَيْهٗمْ اِيَّا لَيْك اے ہمارے رب ایک ایسا سزا دہندہ بھیجے یعنی نبی آخر الزماں میں
 الانبیاء علیہم السلام جو آپ کے کلام کی تلاوت لوگوں کو سنائے دُعَيْلَهُمْ اَلْكِتَابُ
 اور آپ کی کتاب کی تعلیم دے میں آپ کے کلام کے الفاظ کے معانی سمجھائے دُعَيْتَهُمْ
 اَلْفَاظُ قرآن پاک کے الفاظ کو سمجھائے دُعَيْتَهُمْ كَيْفِيَّةً اَذَاتِهِ اور ہر
 لفظ کی کیفیت ادا کر ہی سکھائے کہ یہ لفظ کیسے ادا کیا جائے گا۔ یعنی تجرید و قرأت کی تعلیم
 دے۔ اس آیت سے مکاتب قرآن کے قیام کا ثبوت ملتا ہے جہاں تجرید و قرأت سکھائی جاتی
 ہے اور اسی آیت میں دارالعلوم کا ثبوت ہے جہاں کلام اللہ کی تفسیر ہوتی ہے۔ مقاصد
 بشت نبوت کو اللہ تعالیٰ قرآن میں نازل فرما رہے ہیں کہ يَسْتَلُوا عَلَيْهٗمْ اِيَّا لَيْك ہملا
 نبی ہماری آیات لوگوں کو سناتا ہے جس سے مکاتب قرآن قائم کرنا ثابت ہوتا ہے اور
 دُعَيْلَهُمْ اَلْكِتَابُ وَ اَلْفَاظُ سے دارالعلوموں کے قیام کا ثبوت ہے کیونکہ
 آپ آخری نبی ہیں لہذا آپ کی بشت کے مقاصد کو ہماری رکھنا اُمت پر فرض ہے۔
وَيُزَكِّيهِمْ سے خالص ہوں کے قیام کا ثبوت | کعبہ کی تعمیر کے
 ساتھ دونوں

پیغمبر علیہا السلام یہ دُعا بھی فرما رہے ہیں کہ وَيُزَكِّيهِمْ اور وہ نبی ایسا ہو جو دلوں کا
 تزکیہ کرے ان کو پاک کرے۔ کیا مطلب کہ اے اللہ کعبہ تو ہم نے بنا دیا لیکن اگر دلوں کا کعبہ
 صحیح نہیں ہوگا تو اس کعبہ کی بیٹھ اللہ کی کوئی قدر نہیں ہوگی۔ آپ کے گھر کی عزت
 وہی کرے گا جس کا دل صاف ہوگا جس کے دل میں خدا کا عشق اور محبت ہوگی۔ دیکھا
 آپ نے! دونوں نبی کعبہ بنانے کے بعد یہ دُعا کیوں کر رہے ہیں؟ کیونکہ مسلمان کا دل کعبہ
 ہے۔ پہلے اس کو غیر اللہ سے پاک کرو اسی لئے کلمہ میں پہلے لا الہ الا اللہ ہے کہ دل کو لا الہ

خالی کر دیا پھر اللہ کا نور ملے گا حضور صلی اللہ علیہ وسلم نے تین سو ساٹھ نبوتوں کو کعبہ سے نکال دیا مگر جب تک دل سے غیر اللہ کے بت نہیں نکلیں گے اس وقت تک یہ دل اللہ کی عظمتوں کو کعبہ کی عظمتوں کو نہیں پہچان سکے گا۔ اس لئے مزکی و مٹھنی اور گناہوں سے توبہ کر کے جوستی بند سے حج کرتے ہیں ان کو کعبہ شریف میں کچھ اور نظر آتا ہے انھیں کعبہ کے انوار و تجلیات کا مشاہدہ ہوتا ہے اس لئے حضرت ابراہیم و حضرت اسماعیل علیہما السلام نے درخواست کی کہ ہماری اولاد میں سے ایسا رسول بعوث فرمائیے یعنی حضور صلی اللہ علیہ وسلم جو لوگوں کا تزکیہ کریں۔ اس سے معلوم ہوا کہ اپنی اولاد کے لئے دُعا کرے کہ اے اللہ آپ قیامت تک میری اولاد میں ایسے علماء ربانی پیدا فرمائیے جو آپ کے پیسے ہوتے ہیں کے باغ کو پانی دیں اور اس کو ہر ابھر رکھیں ہمارے مکاتب قرآن کو اور ہمارے دارالعلوم کو قائم رکھیں۔ تو یَسْتَلُوا عَلَيْهِنَّ آيَاتِنَا سے مکاتب قرآن کا ثبوت اور يُعَلِّمُهُنَّ الْكِتَاب سے مدارس علمیہ کے قیام کا ثبوت ہے اور وَ يَذْكُرْنَهُمْ سے خانقاہوں کے قیام کا ثبوت ہے۔ تزکیہ بھی مقصد بہشت نبوت ہے اور نبوت اب ختم ہو چکی لہذا یہ کار نبوت آپ کے پیسے نامین و وارثین کے ذریعہ قیامت تک جاری رہے گا۔ خانقاہوں میں دلوں کی صفائی ہوتی ہے دلوں کو غیر اللہ کے با زخانے اور کچرے سے پاک کیا جاتا ہے انھیں پیدا ہوتا ہے میرے شیخ حضرت مولانا سادہ ابراہیم صاحب امت بڑا تہم نے ایک تبلیغی مرکز کے بہت بڑے اجتماع میں فرمایا کہ مدرسوں سے تبلیغی جماعتوں سے اعمال کا وجود ملتا ہے۔ بخور سے نسنے فرمایا کہ مدرسوں سے، تبلیغی جماعتوں سے اعمال کا وجود ملتا ہے اور خانقاہوں سے اعمال کا قبول ملتا ہے۔ اللہ والوں سے انھیں ملتا ہے جس کی برکت سے اعمال قبول ہوتے ہیں ورنہ اعمال میں ریا اور دکھاوا ہو جائے گا۔ اسی لئے مولانا ایسا صاحب امت

جب تبلیغ سے واپس آتے تھے تو اپنے بزرگوں کی خدمت میں جا کر دل کی سوزنگ اور صفائی کراتے تھے اور فرماتے تھے کہ مخلوق میں زیادہ غلط عمل سے دل میں غبار سا آجاتا ہے جس کی صفائی میں خائفانہ ہوں میں کرتا ہوں۔ جب موثر زیادہ ملتی ہے تو پھر سوزنگ ضروری ہے یا نہیں ورنہ گرد و غبار سے انجن خراب ہو جاتا ہے۔ اسی طرح دل میں ریا دکھاوا اور بڑائی آ جاتی ہے۔ جس کی صفائی خائفانہ ہوں میں ہوتی ہے تو خائفانہ ہوں کا ثبوت یٰٰذکرینہم سے ہے۔

تعلیم اور تزکیہ کے تقدم و تاخر کے اسرارِ عجیبہ | میرے شیخ حضرت مولانا شاہ عبدالمعنی صاحب

رحمۃ اللہ علیہ نے فرمایا کہ پہلے پارہ میں تزکیہ موعر ہے تعلیم کتاب تقدم ہے اس میں علوم دینیہ کی عظمت شرافت کا بیان ہے تاکہ صوفیاء کو علوم دینیہ سے استغناء نہ ہو اور علم شریعت اور طریقت کو مغایر نہ سمجھیں اور پارہ (۳) اور پارہ (۲۸) میں تزکیہ کو تقدم فرما کر علماء دین کو تنبیہ و ہدایت فرمادی کہ تزکیہ کی نعمت سے تغافل نہ کرنا اور حضرت نے اس کی تمثیل یہ بیان فرمائی تھی کہ جہاں تعلیم تقدم ہے وہاں تھلیہ کی شرافت مقصود ہے جیسے عطر کی شیشی صاف کرنے سے مقصود عطر ہے کہ اس شیشی میں عطر ڈالا جاتا ہے اور جہاں تزکیہ تقدم ہے وہاں تھلیہ کی اہمیت مقصود ہے کہ گندی شیشی میں عطر کی خوشبو ظاہر نہ ہوگی۔ اس مثال سے علماء دین اور صوفیاء کرام دونوں کو ہدایت واضح ہوگی کہ صوفیاء کرام زندگی بھر صرف قلب کی شیشی نہ دھوتے رہیں علوم کی بھی فکر کریں جو منظوف ہے اور علماء کرام علوم دین کے لئے قلب کی شیشی کے تزکیہ و تھلیہ کی فکر کریں اس سے تغافل نہ ہوں۔ سبحان اللہ! میرے شیخ کی یہ تقریر تبلیغ شریعت و طریقت ہے حضرت حکیم الامت تھانوی رحمۃ اللہ علیہ نے شاہ عبدالمعنی صاحب رحمۃ اللہ علیہ کے لئے فرمایا تھا کہ آپ حامل شریعت اور حامل علوم طریقت ہیں۔

تعلیم کتاب میں حکمت کی اہمیت

اور يُعَلِّمُهُمُ الْكِتَابَ وَالْحِكْمَةَ سے یہ بھی معلوم ہوا کہ معلم ایسا ہونا چاہیے جو کتاب بھی پڑھائے اور حکمت بھی بتائے یعنی لوگوں کو خوش فہمی اور فہم دین کی تعلیم دے۔ اگر معلم حکمت نہیں جانتا تو اس کی تعلیم کتاب ناقص ہے معطوف علیہ معطوف مل کر معلوم ہو گا۔ جو کتاب اللہ کو سمجھاتے لیکن جیکساں انداز سے سمجھائے۔ اسی لئے میں کہتا ہوں کہ جو صاحب حکمت نہیں ہیں ان کی تعلیم ناقص ہے۔ خالی رٹا دینے سے ترجمہ کر دینے سے تعلیم کتاب کا حق قصور ہی آدا ہوتا ہے۔

حکمت کی پانچ تفسیریں

حکمت کی پانچ تفسیریں یاد کر لیجئے۔ مفسر عظیم علامہ آلوسی نے فرمایا کہ حکمت کی پانچ

تفسیریں ہیں :

- ۱۔ حقائق الكتاب و دقايقه وہ معلم کتاب اللہ کے حقائق و اسرار و حکیم اور اس کی باریکیاں بتائے۔
- ۲۔ طریق السنۃ جو حضور صلی اللہ علیہ وسلم کی سنت کا طریقہ رکھائے اور سنت کا ہر طریقہ حکیمانہ ہے۔

دخول مسجد کی دعا اور قعدہ میں تشہد کے رموز

مثلاً مسجد میں داخل ہوتے وقت رحمت کی دعا ہے اور نکلتے وقت فضل کی دعا ہے۔ رحمت سے مراد وہی رحمت جو سراج کی رات میں اللہ تعالیٰ نے آپ صلی اللہ علیہ وسلم کو التجیات کے جواب میں عطا فرمائی تھی۔ آپ نے فرمایا۔ اَللّٰحَيَاتُ لِلّٰہِ اے اللہ میری تمام زبانی عبادتیں آپ پر خدا میری

ہر زبانی عبادت آپ ہی کے لئے ہے تو اللہ تعالیٰ نے جواب میں فرمایا اَسْلَمْتُ عَلَيْكَ
 أَيُّهَا النَّبِيُّ سَلَامٌ هُوَ آتِيكَ بِرَأْسِي نَبِيٌّ. آپ قوی عبادت مجھ کو ملے رہے ہیں۔ میری
 طرف سے قوی سلام لیجئے، پھر آپ نے فرمایا وَالصَّلَاةُ اِذَا اسے خدا میری بدنی عبادتیں
 آپ کے لئے ہیں تو اس کے صلہ میں اللہ تعالیٰ نے فرمایا وَرَحْمَةُ اللَّهِ اَسْمَىٰ نَبِيٌّ
 پر میری رحمتیں نازل ہوں۔ آپ نے بدنی عبادت مجھے ہمیشہ کی تو اس کا انعام لے
 لیجئے کہ میری رحمتیں آپ پر نازل ہوں گی۔ یہ رحمت انعام ہے نماز کا 'بدنی عبادت کا۔
 بس جو رحمت معراج میں حضور صلی اللہ علیہ وسلم کو عطا ہوئی تو رحمتہ للعالمین صلی اللہ
 علیہ وسلم چاہا کہ میری اُمت کو بھی عطا ہو جائے لہذا آپ نے مسجد میں داخل ہوتے وقت
 یہ دُعا کی کہ کہو اللَّهُمَّ افْتَحْ لِيْ اَبْوَابَ رَحْمَتِكَ يَا كَرِيْمُ اُمت جو بدنی عبادت
 کے لیے آ رہی ہے، نماز کے لئے آ رہی ہے اس کو بھی وہ رحمت عطا ہو جائے جو مجھے
 معراج میں ملی اور میری اُمت اس رحمت سے محروم نہ رہے۔ پھر آپ صلی اللہ علیہ وسلم نے
 فرمایا وَالطَّيِّبَاتُ اور میرا سب مال اسے اللہ آپ پر فدا ہو، میری مالی عبادتیں آپ
 ہی کے لئے ہیں تو اللہ تعالیٰ نے فرمایا وَبَدَّكَ كَثْرَةً اُسے نبی میری برکتیں آپ پر
 نازل ہوں۔ جو ہم پر مال خرچ کرے گا ہماری برکتیں اس پر نازل ہوں گی۔ برکت کے معنی
 کیا ہیں۔ اہم راغب اصغہانی لکھتے ہیں کہ برکت کے معنی ہیں فیضانِ خیرات الہیہ۔ اللہ
 تعالیٰ کی خیرات کی بارش۔ اللہ تعالیٰ کی طرف سے اس پر خیر اور بھلائی کی بارش ہو جائے۔
 مسجد سے نکلتے وقت وزی مانگنے کا راز | تو وَبَدَّكَ كَثْرَةً سے معلوم
 ہوا کہ جو لوگ اللہ کی راہ
 میں مال خرچ کرتے ہیں ان پر اللہ کی طرف سے برکات نازل ہوتی ہیں اور مسجد سے نکلتے

وَمَتَّعُوا مَا هِيَ اللَّهُمَّ إِنِّي أَسْأَلُكَ مِنْ فَضْلِكَ تَوْفِيقًا لِي فِي رُزُقِي
 فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ
 جب نماز پوری ہو چکے تو تم زمین پر چلو پھرو اور خدا کی روزی تلاش کرو (ترجمہ بیان القرآن)
 اب وہاں کھولو، روزی تلاش کرو۔ فضل سے مراد یہاں روزی ہے جب رزق کا نام اللہ
 نے فضل رکھا تو حضور صلی اللہ علیہ وسلم نے سکھا دیا کہ جب عبادت کر کے مسجد سے نکلو تو اللہ
 میاں سے کہو اللَّهُمَّ إِنِّي أَسْأَلُكَ مِنْ فَضْلِكَ اے اللہ میں آپ سے آپ کے
 رزق کا سوال کرتا ہوں۔ مطلب یہ کہ اے اللہ باطن تو نور سے بھر گیا، عبادت کر کے
 آ رہے ہیں مگر آپ نے پیٹ بھی تو دیا ہے اب اس کے نیچے کچھ چائے، ذیل رزقی، انشا
 مکھن بھی دیکھتے۔ وَابْتَغُوا مِنْ فَضْلِ اللَّهِ سے اس دعا کا ایک خاص ربط ہے
 نبی سے زیادہ اللہ کا مزاج شناس کرتی نہیں ہو سکتا۔ جب حضور صلی اللہ علیہ وسلم نے دیکھا
 فَإِذَا قُضِيَتِ الصَّلَاةُ كَمَا بَدَأَ اللَّهُ تَعَالَى وَابْتَغُوا مِنْ فَضْلِ اللَّهِ کے بعد اللہ تعالیٰ
 روزی کی تلاش کی اہارت دے رہے ہیں تو ترجمہ عالمین صلی اللہ علیہ وسلم نے مسجد سے نکلنے وقت یہ دعا
 سکھا دی کہ اب اللہ تعالیٰ سے روزی مانگو کہ انے اللہ اب ہم مسجد سے نکل رہے ہیں ہم لوگوں کو
 روزی بھی دیجئے تو حکمت کی پانچ تفسیروں میں دو تفسیریں ہو گئیں (۱) احتقائق الکتاب
 ودقائقہ (۲) طریق السنۃ۔

صَلُّوا كَمَا رَأَيْتُمُونِي أُصَلِّي كِي شَرَحِ أَوْ طَرِيقِ السُّنَّةِ كِي تَعْلِيمِ

حضور صلی اللہ علیہ وسلم کا طریقہ سکھائے مثلاً نماز تو فرض ہے مگر نماز کا پورا طریقہ قرآن
 شریف میں نہیں ہے۔ بتائیے قرآن شریف میں کہیں التیمات ہے؛ مغرب کی تین گھنٹات
 کہیں ہیں؛ قرآن پاک تو نماز پڑھنے کا حکم دیتا ہے لیکن کیسے پڑھیں وہ ہے طریق السنۃ۔

نبی کے طریقے پر جو نماز ادا ہوگی وہ قبول ہوگی۔ حضور صلی اللہ علیہ وسلم نے فرمایا صَلُّوا
 كَمَا رَأَيْتُمُوْنِيْ اُصَلِّيْ اِسے صحابہ نماز ایسے پڑھو جیسے میں پڑھتا ہوں صَلُّوا
 كَمَا رَأَيْتُمُوْنِيْ اُصَلِّيْ ایسے پڑھو جیسا کہ تم مجھے نماز پڑھتے ہوئے دیکھ رہے
 ہو۔ یہ صرف صحابہ کی آنکھوں کو شرف حاصل ہے جنہوں نے نبی صلی اللہ علیہ وسلم کو حالت
 نماز میں پایا ہے۔ صحابہ کے علاوہ کون ہے جس نے پیغمبر کو نماز پڑھتے ہوئے دیکھا ہو خواہ
 امام بخاری رحمۃ اللہ علیہ ہوں یا امام ابوحنیفہ رحمۃ اللہ علیہ ہوں کسی کو یہ شرف حاصل نہیں۔
 یہ صحابہ کی قسمت تھی جنہوں نے كَمَا رَأَيْتُمُوْنِيْ اُصَلِّيْ کا مقام پایا۔ انہوں نے حضور
 صلی اللہ علیہ وسلم کو یہ فرماتے ہوئے سنا کہ جیسا تم مجھے نماز پڑھتے ہوئے دیکھتے ہو میں اس
 کی نقل کرو اور اس کی صورت بنا لو۔ نبوت کی نماز کی باطنی کیفیت تمہیں کہاں حاصل ہو سکتی
 ہے؟ مقام نبوت سے تمہاری نماز کہاں ہو سکتی ہے۔ میں تم میری نقل کر لو جیسے میں نماز
 میں اٹھتا بیٹھتا ہوں جیسے رکوع اور سجدہ کرتا ہوں تم میرے قیام و قعود و رکوع و سجود کی نقل
 کر لو تو نقل کی برکت سے تمہیں سب انعام مل جائے گا تمہاری نماز قبول ہو جائے گی۔
 صَلُّوا كَمَا رَأَيْتُمُوْنِيْ اُصَلِّيْ جیسا تم مجھے دیکھتے ہو کہ میں نماز پڑھتا ہوں تم
 اس کی نقل کرو ورنہ وہ دل کہاں سے پاؤ گے جو پیغمبر کے سینہ میں ہے وہ مقام نبوت
 کہاں سے پاؤ گے لہذا تمہارا کام نقل سے بنے گا۔

حکمت کی تیسری تفسیر | حکمت کی تیسری تفسیر ہے الفقہاء فی
 الدین دین کی سمجھ ہو جس لوگ علم بہت
 رکھتے ہیں لیکن دین کی سمجھ نہیں ہے، فقہاء نہیں ہے۔ دین کی سمجھ بھی ہونی چاہیے۔
 میرے شیخ شاہ عبدالغنی صاحب رحمۃ اللہ علیہ فرماتے تھے کہ ایک من علم کے بچے دس من

عقل چاہیے۔ ایک من علم راہ من عقل باید علم کے لیے عقل و فہم بھی چاہیے۔ بے وقوف انسان کو اگر مولوی بنا دو تو ہر جگہ طاقت استعمال کرے گا۔ مولانا ابراہار الحق صاحب دامت برکاتہم نے فرمایا کہ لندن میں ایک شخص نے گلبرج میں موٹر پش کی کہ اس کو ٹھیک کر دو، اس نے ایک چھوٹی سی ہتھوڑی اٹھائی اور ایک پرزے پر ٹھک سے مار دیا اور کہا لائیے دس پونڈ۔ جو یہاں کا پانچ سو روپیہ ہوا، موٹر والے نے کہا کہ میاں ایک ہتھوڑا ٹھک سے مار دیا یہ کون سا کمال دکھایا جو دس پونڈ مانگ رہے ہڈی بخت تو ایک پونڈ کے قابل بھی نہیں ہے۔ اس نے کہا میں نے ہتھوڑی مارنے کا پیہ ہتھوڑی یا ہے اس دماغ کا لیا ہے کہ ہتھوڑی کہاں ماری جاتے، کس پرزہ پر ماری جاتے اس کا پیہ لیا ہے اس کا نام حکمت ہے۔ الفقہ فی الذین کے معنی ہیں کہ ہم دین کو بحس طرح استعمال کریں، کیسے سمجھائیں۔

حضرت شاہ محمد لغنی صاحب رحمۃ اللہ علیہ کی حکمت دینیہ | میرے شیخ شاہ عبد الغنی صاحب سے ایک

بدعتی مرید ہوا رام پور میں! اس نے پوچھا کہ میں عہد نامہ ڈرود تاج، ڈرود کھنی یہ سب پڑھتا ہوں، حضرت نے اس سے پوچھا کہ کتنی دیر تک پڑھتے ہو۔ کہا کہ پچیس منٹ، حضرت نے فرمایا کہ حضور صلی اللہ علیہ وسلم کا بنایا ہوا ڈرود زیادہ بہتر ہے یا علماء کا؟ اس نے کہا کہ علماء تو فلام ہیں حضور صلی اللہ علیہ وسلم کے حضور صلی اللہ علیہ وسلم تو ہمارے آقا ہیں۔ فرمایا کہ التحیات کے بعد جو ڈرود شریف ہے یہ حضور صلی اللہ علیہ وسلم کا عطا فرمودہ ہے۔ لہذا تم اس ڈرود کو پچیس منٹ پڑھ لیا کرو۔ اس بہانہ سے اصلاح فرما دی۔ اگر کہہ دیتے کہ یہ سب حرام ہے، ناپائیدار ہے، یہ ہے وہ ہے تو وہ فوراً کہتا کہ افرو

توبہ توبہ مولانا ہمیں کیا پتہ تھا کہ تم کیا ہو لیکن اللہ تعالیٰ اللہ والوں کو حکمت دیتا ہے مجت سے لوگوں کو اللہ کی طرف ہلاتے ہیں اور مجت متی ہے اہل مجت کی صحبت سے ۔ صحبت میں رہتے نہیں اس لئے اب خشکی آگئی ہے جس کی وجہ سے لوگ ان سے بھاگتے ہیں ۔ دیکھئے اہل مجت اللہ والوں کی غلامی کے صدقہ میں میرے کچھ شعر ہوتے ہیں ۔

شرط توحید کامل یہی ہے
عشق ہو آپ کا قلب جاں میں
مگر نہ صلی علیٰ ہوزباں پر
کیا اثر ہو گا آہ و فغاں میں

اس شخص کی توحید مکمل نہیں جس کے قلب میں حضور صلی اللہ علیہ وسلم کا عشق نہ ہو۔ اگر ڈر و شریعت نہیں پڑھو گے تو تمہاری دعائیں تمہاری آہ و فغاں قبول نہیں ہوں گی۔ یہ حضرت عمر رضی اللہ تعالیٰ عنہ کا ارشاد ہے جس کو آخرت نے نظم کر دیا۔ اگر یہ اشعار ساری مسجدوں میں لکھ دیتے جاتیں تو انشاء اللہ کسی فرقہ کا آدمی آپکا سر نہیں پھاڑے گا۔ ان کی غلط فہمی دور ہو جائے گی۔ وہ پھر کہیں گے کہ بھائی یہ تو عاشق رسول ہیں اور پانچوں وقت مسجدیں آتے ہوتے اور مسجد سے جاتے ہوئے ڈر و شریعت پڑھ رہے ہیں۔

حکمت کی چوتھی تفسیر | (۴) ما تکمل بہ النفوس فی حل مضارع بچول ہے وہ علوم کہ جن سے انسانوں کے نفس اللہ والے

بن جاتے ہیں من الاحکام والمعارف ایہ الحکام ایہ علوم و معارف بیان کتے جاتیں جس سے انسان کا نفس مجلی، مصفی، مرئی ہو کر اللہ والا بن جائے وہ سب حکمت میں داخل ہیں۔

ما تکمل بہ النفوس مضارح مجہولاً یہ مضمول مالہ یسم فاعلہ ہو کر مرفوع ہو رہا ہے اس پر پیش ہے ما تکمل بہ النفوس من الاحکام والمعارف میں کن بیان یہ ہے کہ وہ کیا چیز ہے جس سے نفوس پاک ہوتے ہیں۔ اللہ کے احکام کو اور معارف کو محبت و عظمت کے ساتھ بیان کرو تا کہ معرفت حاصل ہو معرفت سے محبت پیدا ہوگی اور محبت سے قرآن برداری کی توفیق ہوگی۔ اگر معرفت اور پہچان نہیں ہے تو پھر محبت بھی نہیں ہوگی۔ ناظم آباد میں میرے پاس دو شیخ الحدیث آئے۔ دونوں پائیں بیٹھے ہوئے تھے اور دونوں ساتھ پڑھے ہوئے تھے مگر پہچان نہیں تھی کیونکہ چالیس سال کے بعد ملے تھے۔ دونوں اجنبی کی طرح میرے پاس بیٹھے ہوئے تھے میں نے تعارف کرایا کہ یہ خیر المدارس کے محدث ہیں اور یہ سنندھو اللہیار کے محدث ہیں یہ سننا تھا کہ دونوں کھڑے ہو گئے اور ایک دوسرے کے سینہ سے لپٹ گئے کہ ارے ہم دونوں تو ساتھ پڑھتے تھے تو محبت کب ہوئی جب معرفت ہوئی اور دونوں ایک دوسرے کو دیکھ رہے تھے اجنبی کی طرح۔ ایک دوسرے کو دیکھ رہے تھے لیکن محبت کا جوش نہیں ہو رہا تھا۔ عدم معرفت سے عدم محبت تھی جب میں نے تعارف کرایا تو دونوں کھڑے ہو کر لپٹ گئے اور میرا شکریہ ادا کیا۔ اسی طرح جو معرفت بند سے کی اللہ سے جان پہچان کر لے اس کا بھی شکریہ ادا کیا جاتا ہے۔ اگر چار سال کے بچے کو اس کا ابا چھوڑ کر چلا جائے اور بیس سال کے بعد آئے تو وہ بچہ اپنے ابا کو نہیں پہچانے گا اپنے ساتھ ایک بیٹے میاں کو لے جائے گا کہ بڑے میاں آپ میرے ابا کو دیکھے ہوئے ہیں پہچانتے ہیں چلیں آپ ایئر پورٹ۔ ایئر پورٹ پر ایک بڈھا کہتا ہے کہ بیٹا بستر اٹھا تو وہ کہے گا کہ کیا بیٹا بیٹا کر رہے ہو میں اپنے ابا کو ڈھونڈ رہا ہوں تو وہ بڈھا معرفت کہتا ہے کہ ارے یہی تو تیرا ابا ہے۔ تب بے چارہ رو کر معافی مانگتا ہے کہ ابا مجھے شرافت کر دیجئے میں نے

آپ کو پہچانا نہیں تھا تو ایسے ہی جب اللہ والوں کے ذریعہ اللہ تعالیٰ کی پہچان ہو جاتی ہے تب وہ اللہ کی عبادت نماز روزہ کرتا ہے اور نظر بچانے کی تکلیف اٹھاتا ہے اور کہتا ہے اللہ میاں اب تک جو میں نے آپ کے احکام کے بوجھ نہیں اٹھائے میری مالائمتی تھی معنا فرمادیتے۔

حکمت کی پانچویں تفسیر | اور پانچویں تفسیر ہے وضع الاشیاء فی محالہا
عمل کی جمع محال ہے یعنی ہر چیز کو اس کے محل میں

استعمال کیا جائے جس چیز کو جس کام کے لئے اللہ نے بنایا اس کو اسی کام میں استعمال کرو۔ آنکھیں کہ شریف دیکھنے کے لئے والدین کو دیکھنے کے لئے ہیں جو اپنے ماں باپ کو رحمت کی نظر سے دیکھتا ہے اس کو ایک حج مقبول کا ثواب ملتا ہے۔ ان آنکھوں کو وہاں فرما کر دیکھنے والی وَالِدَاتِہِ جو اپنے والدین کو دیکھے محبت سے نَظَرًا رَحْمَةً رحمت کی نظر سے دیکھے کہ ایک دن ہم چھوٹے سے تھے ماں باپ نے ہم کو پالا تو اس نظر رحمت کے صدقے میں حضور صلی اللہ علیہ وسلم فرماتے ہیں ایک حج مقبول کا ثواب ملے گا۔ صحابہ نے پوچھا کہ اگر ہم سو مرتبہ اپنے ماں باپ کو رحمت سے دیکھیں تو کیا اللہ سو حج کا ثواب دے گا؟ فرمایا کہ اللہ پاک اس سے بھی زیادہ کریم ہیں۔ وہاں کوئی کمی نہیں۔ تو یہ پانچویں تفسیر ہے کہ ہر چیز کو اس کے محل میں منع کرو۔ جس چیز کو اللہ تعالیٰ نے جس کام کے لئے بنایا ہے اس میں استعمال کرو اور جس چیز سے منع فرمایا ہے اس سے رُک جاؤ کانوں کو گانا سننے سے منع کیا گیا ہے، آنکھوں کو نامحرم کو دیکھنے سے منع کیا گیا ہے زبان کو حرام کھانے سے منع کیا گیا ہے جن اعضاء کو جس کام کے لئے اللہ نے پیدا کیا ہے وہی کام ان سے تو جس کام سے روکا ہے وہ کام ان اعضاء سے نہ لو۔ یہی ہے۔ وضع الاشیاء فی محالہا۔

تَفْسِيرُ اِنَّكَ اَنْتَ الْعَزِيْزُ الْحَكِيْمُ

آخر میں فرمایا کہ یا اللہ یہ پیغمبر کا بھیجنا اور صحابہ کا ایمان لانا اور ان کے دلوں کا تزکیہ اس کے لئے آپ کی زبردست طاقت کی ضرورت اور عدوی ضرورت ہے آپ غالب القدرہ ہیں۔ الْعَزِيْزُ کے معنی ہیں القادر علیٰ کل شئی ولا یعجزہ شئی فی استعمال قدرتہ ایسی طاقت والا جس کے استعمال قدرت میں کوئی چیز رکاوٹ نہ ڈال سکے۔ یعنی اگر آپ ارادہ کر لیں گے کہ مجھے اس پیغمبر کو بھیجنا ہے تو وہ پیغمبر آکر رہے گا اگر آپ ارادہ کر لیں کہ مجھے فلاں فلاں کو اپنے نبی کا صحابی بنانا ہے تو وہ بن کر رہیں گے۔ اگر آپ کسی کو ولی بنانے کا ارادہ کر لیں تو وہ ولی بن کر رہے گا۔ جب تک آپ کا ارادہ آپ کی مشیت آپ کی مدد شامل حال نہیں ہوگی۔ کوئی بندہ اللہ والا نہیں بن سکتا۔ اس لئے کہ اِنَّكَ اَنْتَ الْعَزِيْزُ الْحَكِيْمُ آپ غالب القدرہ ہیں اور آپ کی قدرت ایسی ہے کہ اگر کسی چیز کا آپ ارادہ کر لیں تو آپ کے ارادے کو مراد تک پہنچنے میں کوئی چیز رکاوٹ نہیں بن سکتی۔ جب آپ ایسے غالب القدرہ ہیں تو آپ ہی کی ذات اس قابل ہے کہ اس سے دعا کی جائے۔ اگر اللہ بھی ارادہ کر لے کہ جتنے لوگ اشرف المدارس کی اس مسجد میں بیٹھے ہیں سب کو ولی اللہ بنانا ہے تو اسی وقت ہم سب کے سب ولی اللہ ہو جائیں گے۔ اللہ تعالیٰ اپنی رحمت سے اس آیت کی تفسیر کے صدقے میں ارادہ فرمائے اے اللہ آپ ارادہ فرمائیں اور ہم سب کو ہماری اولاد کو ہمارے خاندان کو ہمارے احباب کو غرض ہم سب کو مرزئی، مجلی، مصطفیٰ بنا کر اپنا ولی بنا لیں ہم سب کا تزکیہ ہو جائے اور آپ حکیم ہیں کہ آپ قدرت کا استعمال حکیمانہ کرتے ہیں الذی یتعمل

قدارتہ پالہ حکمتہ جو اپنی قدرت کو حکمت کے ساتھ استعمال کرے۔ کیونکہ ایک برہمچہ
تھا وہ اپنے آقا کو نکچا جھل رہا تھا مالک نے اس کو رکھا دیا تھا وہ اپنی طاقت کو صحیح
استعمال کر رہا تھا اتنے میں ایک مکھی آفا کی ناک پر بیٹھ گئی تو اس نے مہا دیا تھوڑی دیر
بعد پھر بیٹھ گئی جب کئی دفعہ بیٹھی تو رکھنے کو غصہ آ گیا اور وہ ایک پتھر لایا۔ اب جو مکھی
بیٹھی تو تو مالک کی ناک پر پانچ کھوکا ایک بڑا پتھر لا کر مار دیا۔ نہ اس کی ناک رہی نہ مکھی
ناک بھی غائب کئی بھی غائب تو حضرت تھا نوی رحمہ اللہ علیہ فرماتے ہیں کہ بھالو نے طاقت
تو استعمال کی مگر غیر حکیمانہ تو اے خدا آپ جو طاقت استعمال فرماتے ہیں وہ حکیمانہ ہوتی ہے
کہ جس سے بندوں کا نقصان نہیں ہوتا۔ لَنْ يُصِيبَنَا الْاَمَّا كَتَبَ اللهُ لَنَا
بمیں ہرگز کوئی مصیبت نہیں آسکتی مگر جو آپ نے ہمارے نافرمانی کے لئے لکھ دی ہے
بعض وقت مصیبت سے بندے ولی اللہ ہو گئے۔ میرا ایک شعر یاد آیا میرا شعر ہے
اشتر کا۔ بعض لوگ کہتے ہیں میرا کیوں کہتے ہو میں کہتا ہوں تو کیا تیرا کہہ دوں جب میرا شعر
ہے تو تیرا کیوں کہوں۔ غور سے سنئے۔

آپ تک لائی جو موج رنج و غم

اس پر قرباں سینکڑوں ساحل بنوئے

کوڑوں کوڑوں بے سکونیاں اور پریشانیاں اس غم پر پیدا ہو جائیں جو غم ہمیں
آئے اللہ آپ تک پہنچا دے مولانا رومی نے لکھا ہے کہ ایک شخص اپنے مشوق کی
تلاش میں تھا اور کو تو ال شہر نے اس کو بھگا کہ یہ پاگل ہے یا چور ہے۔ کہا بارہ سبھے
رات کو کہاں پھر رہے ہو کہا میں اپنے محبوب کی تلاش میں ہوں۔ اتنے میں اس
نے مارنا شروع کر دیا بید پر بید لگائے۔ وہ بھاگتا رہا یہاں تک کہ ایک گلی میں مڑا

گیا کہ تو ال کا گھوڑا نہیں مڑسکا پتی گلی تھی یہ جیسے ہی مڑا سامنے بانگ کی ایک چار دیواری آگئی۔ یہ اس میں کوہ گیا جہاں اس کا محبوب بیٹھا ہوا تھا، اپنے محبوب کو اپنا تک پا کر اس نے کہا اے خدا اس تھا نیدار کے ہر بید پر ایک ہزار رحمتیں نازل فرما۔ ہر ڈنڈے پر ہزار ہزار رحمت نازل فرما کہ تمہیں کے ڈنڈے نے مجھے میرے محبوب سے ملا دیا تو مولانا رومی رحمۃ اللہ علیہ فرماتے ہیں کہ یہ قصہ تو ایسے ہی فرضی و مجازی ہے لیکن اصل مقصد میرا یہ بھانا ہے کہ جو مصیبت ہمیں اللہ تک پہنچا دے وہ مصیبت مصیبت نہیں۔ لیکن خدا سے عافیت مانگئے کیونکہ اللہ قادر ہے کہ ہمیں عافیت سے اللہ والا بنا دے۔ اس لئے مصیبت مانگنا جائز نہیں ہے یہ بات یاد رکھئے۔ یہی کہتے رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ہمیں دُنیا میں بھی آرام سے رکھئے آخرت میں بھی آرام سے رکھئے لیکن اگر کوئی بھیت آجائے تو سمجھ لو کہ اس میں ہمارا نفع ہے اس آپریشن سے دل کو توڑنا ہے، کبر کو توڑنا ہے، غفلت کے پردوں کو چاک کرنا ہے۔ غفلت کے کینے کچر ایشیم پر ڈی ڈی ٹی چھڑکی جا رہی ہے کہ جب صحیح رہتے ہو تو نظر سے بازی کرتے ہو، معشوقوں کو تلاش کرتے ہو، اب گروے کا درد اٹھا ہے تو اہل مشقوں کو تلاش کرو۔ آنکھوں میں کالا پانی آ گیا اب دیکھو تا معشوقوں کو اللہ تعالیٰ کی عطا فرمودہ صحت اور عافیت کی قدر کرو جو آرام میں اللہ کو یاد کرتا ہے تو دکھ میں خدا اس کو یاد رکھتا ہے۔ یہ روایت حدیث شریف کی میں نے خود دیکھی۔ جو لکھ میں اللہ کو یاد کرے تو دکھ میں کیوں ہو۔ بس مضمون ختم ہو گیا۔

اللہ تعالیٰ سے دُعا کر لیں کہ آج بس اللہ ارادہ کر لے اس آیت کی تفسیر اور

پورے قرآن پاک کی عظمت کے صدقے میں اس آیت کی تفسیر کی عظمت کے صدقے میں اے خدا ہم سب کے لیے سو فیصد ارادہ فرمائے ہم میں سے ایک بھی محروم نہ جائے جتنے ہم لوگ بیٹھے ہوئے ہیں اللہ تعالیٰ ہم سب کو اللہ والی زندگی نصیب فرمادے اللہ والی بنادے تقویٰ کی زندگی عطا فرمادے اور گناہوں سے بچنے کی توفیق دے دے اور ہر چھوٹے بڑے غم سے بچائے ہر چھوٹی بڑی پریشانی چھوٹی بڑی بلا اور چھوٹے بڑے غم اور مصیبت سے بچائے اور جو ہمیں تانے کا ارادہ کرے اللہ اس کو ہدایت دے کہ اگر شعیانی مانگے اگر اس کی ہدایت مقدر نہ ہو تو قدرت قاہرہ کے ڈنڈے سے اس کی کمر توڑ دے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ۔

چند اشعار عارفانہ

از حضرت مولانا حکیم محمد اختر صاحب دامت برکاتہم

جسں بازی عشق
جسں نے دی میں نے انکے نام پر
عشق نے سوچا کچھ انجسں پر

انجامِ حُسنِ فانی
دوستو مزانہ ان گلفام پر
خاک ڈالو گے انہیں اجسام پر

○
فنائیتِ حُسن و عشق
اُن کا چراغِ حُسن بجھایا بھی بجھ گئے
بلبل ہے چشمِ نم گلِ افسردہ دیکھ کر

○
پہرہ کا بچھرا فیہ بدلنے سے عشقِ فانی کا زوال

○
ادھر جنسرافیر بدلا ادھر تاریخ بھی بدلی
نہ اُن کی ہٹری باقی نہ میسری ہٹری باقی

○
نزولِ سکینہ بر قلبِ عارف
میرے پینے کو دوستو! سُن لو
آسمانوں سے مے اترتی ہے
اس میکہٴ غیب سے کیا جب کہا ہے
ہے دُور مجھ سے دوستو دُنیا نے تفکر

○
عشقِ مجازی عذابِ الہی
ہتھوڑے دل پر ہیں منیز دماغ میں کھونٹے
بتاؤ عشقِ مجازی کے مزے کیا کونے

گر خدا چاہے تو پہلے عاشقِ ابرار ہو

عشقِ کاملے دوستو! ہم سب کا یہ میاں ہو
متبعِ سنت ہو اور بدعت سے بھی بیزار ہو

اتباعِ سنتِ نبوی سے دل سرشار ہو
نورِ تقویٰ سے سدا پامل انوار ہو

عاشقِ کامل کی بس ہے یہ علامتِ کاملہ
جاں فدا کرنے کو ہر دم سرکف تیار ہو

عشقِ سنت کی علامت ہر نفس سے ہو عیاں
خواد وہ رقتار ہو، گشتار ہو، کردار ہو

صحبتِ مرشد سے نسبت تو عطا ہوگی مگر
اجتنابِ مصیبت ہو ذکر کی سکرار ہو

عشقِ کامل کی علامت یہ سنا کرتا ہوں میں
آشنائے یار ہو بیگانہ۔ اغیب ار ہو

ہے یہی مرضی خدا کی ہم مٹا دیں نفس کو
مگر چہ وہ سارے جہاں کا بھی کوئی سردار ہو

اس کی صحبت سے نہیں کچھ فائدہ ہوگا کبھی
بے عمل کوئی محبت کا علبند دار ہو

جب کسی بندہ پہ ہوتا ہے خدا کا فضلِ خاص
دم میں وہ ڈواں نور ہوگا مگر چہ وہ ڈواں نار ہو

عمر بھر کا تجربہ خستہ کا ہے یہ دوستو
گر خدا چاہے تو پہلے عاشقِ ابرار ہو